



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

**ធនាគារជាតិនៃកម្ពុជា**

លេខ ៥៥៧.០.១៣៧.២០០.២១.៣

**ប្រកាស**

**ស្តីពី**

**ការបង្កើតគណៈកម្មការត្រួតពិនិត្យគ្រឹះស្ថានធនាគារនិងហិរញ្ញវត្ថុ**

**ទេសាភិបាលធនាគារជាតិនៃកម្ពុជា**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៥១៥/៤១៧ ចុះថ្ងៃទី១១ ខែឧសភា ឆ្នាំ២០១៥ ស្តីពីការតែងតាំងឯកឧត្តម ជា ចាន់តូ ជាអគ្គទេសាភិបាល ធនាគារជាតិនៃកម្ពុជាថ្មី មានឋានៈស្មើទេសរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/២៧ ចុះថ្ងៃទី២៦ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពី ការរៀបចំនិងការប្រព្រឹត្តិទៅនៃធនាគារជាតិនៃកម្ពុជា
- បានឃើញព្រះរាជក្រមលេខ នស/រកម/១២០៦/០៣៦ ចុះថ្ងៃទី២៩ ខែធ្នូ ឆ្នាំ២០០៦ ស្តីពីការប្រកាសឲ្យប្រើច្បាប់ស្តីពី វិសោធនកម្មមាត្រា១៤ និងមាត្រា៥៧ នៃច្បាប់ស្តីពីការរៀបចំនិងការប្រព្រឹត្តិទៅនៃធនាគារជាតិនៃកម្ពុជា
- យោងតាមប្រកាសលេខ ធ១-០១០-១៩៤ ប្រ.ក ចុះថ្ងៃទី២៦ ខែវិច្ឆិកា ឆ្នាំ២០១០ ស្តីពីការកែសម្រួលប្រការ៣ ប្រការ៤ ប្រការ៥ ប្រការ១២ និងប្រការ១៣ នៃប្រកាសស្តីពី រចនាសម្ព័ន្ធរបស់ធនាគារជាតិនៃកម្ពុជា និងមុខងារ-ភារកិច្ចរបស់បណ្តាអង្គភាពក្រោមឱវាទ
- យោងតាមការចាំបាច់របស់ធនាគារជាតិនៃកម្ពុជា។

**សម្រេច**

**ប្រការ ១.-**

ត្រូវបានបង្កើត និងកំណត់មុខងារ-ភារកិច្ចរបស់គណៈកម្មការត្រួតពិនិត្យគ្រឹះស្ថានធនាគារនិងហិរញ្ញវត្ថុនៃធនាគារជាតិនៃកម្ពុជា។

**ប្រការ ២.-**

ប្រកាសនេះមានគោលដៅពង្រឹងប្រតិបត្តិការនៃប្រព័ន្ធធនាគារនិងហិរញ្ញវត្ថុប្រកបដោយសុវត្ថិភាព និងភាពរឹងមាំ ការពារផលប្រយោជន៍របស់អ្នកធ្វើប្រាក់ ការពារបញ្ហាប្រឈមរបស់គ្រឹះស្ថានធនាគារនិងហិរញ្ញវត្ថុនីមួយៗ ដែលអាចបង្កឲ្យមានបញ្ហាជាប្រព័ន្ធ និងជំរុញការអនុវត្តបទប្បញ្ញត្តិជាធរមាន។

**ប្រការ ៣.-**

សមាសភាពគណៈកម្មការត្រួតពិនិត្យគ្រឹះស្ថានធនាគារនិងហិរញ្ញវត្ថុមានដូចខាងក្រោម ៖

- ទេសាភិបាលរង ជាប្រធាន
- អគ្គលេខាធិការ ជាអនុប្រធាន
- អគ្គនាយកបច្ចេកទេស ជាសមាជិក
- អគ្គនាយកត្រួតពិនិត្យ ជាសមាជិកអចិន្ត្រៃយ៍
- អគ្គនាយករងត្រួតពិនិត្យ ជាសមាជិក
- អគ្គនាយករងត្រួតពិនិត្យ ជាសមាជិក។

**ប្រការ ៤.-**

គណៈកម្មការត្រួតពិនិត្យគ្រឹះស្ថានធនាគារនិងហិរញ្ញវត្ថុមានមុខងារ-ភារកិច្ច ដូចតទៅ ៖

- លើកសំណើជូនទេសាភិបាលពិនិត្យនិងសម្រេច អំពីការចាត់វិធានការចំពោះគ្រឹះស្ថានធនាគារនិងហិរញ្ញវត្ថុ ក្រុមសម្ព័ន្ធធនាគាររបស់គ្រឹះស្ថានដែលមានបញ្ហាប្រឈមជាលក្ខណៈប្រព័ន្ធ
- សហប្រតិបត្តិការរវាងអាជ្ញាធរត្រួតពិនិត្យក្នុងស្រុកនិងអាជ្ញាធរត្រួតពិនិត្យប្រទេសដើម (Home-host supervision)
- ពិចារណានិងវាយតម្លៃ លើសំណើនិងជម្រើសសម្រាប់ដោះស្រាយគ្រឹះស្ថានធនាគារនិងហិរញ្ញវត្ថុ ដែលមានបញ្ហាដោយគិតពីលទ្ធភាព មើលឃើញអនាគតស៊ីសិន (Merger and acquisition) កើនឡើងអនាគតសាសិន (Purchase and assumption) ឬដំណោះស្រាយផ្សេងទៀត ដែលមានប្រសិទ្ធភាព
- ពិចារណានិងវាយតម្លៃអំពីការដកហូតអាជ្ញាប័ណ្ណ ការដាក់អភិបាលបណ្តោះអាសន្ន និងការជម្រុះបញ្ជីចំពោះគ្រឹះស្ថានដែលមានបញ្ហាដោយគិតអំពីកិច្ចការពារអ្នកដាក់ប្រាក់បញ្ញើ ផលប្រយោជន៍របស់ឥណទាយក ផលវិបាកដល់វិស័យធនាគារ និងផលប៉ះពាល់ដែលអាចកើតឡើងចំពោះវិស័យធនាគារនិងហិរញ្ញវត្ថុទូទៅ ជូនទេសាភិបាល ដើម្បីពិនិត្យនិងសម្រេច
- ចេញសេចក្តីសម្រេច និងចាត់វិធានការចំពោះគ្រឹះស្ថានធនាគារនិងហិរញ្ញវត្ថុ ក្រុមសម្ព័ន្ធធនាគារ ឬគណៈគ្រប់គ្រងរបស់គ្រឹះស្ថានដែលមានបញ្ហា
- លើកសំណើអំពីក្របខ័ណ្ឌគ្រប់គ្រងវិបត្តិជូនទេសាភិបាលដើម្បីពិនិត្យ ក្នុងករណីមានវិបត្តិជាប្រព័ន្ធ
- រៀបចំរបាយការណ៍ជូនទេសាភិបាលអំពីរបៀបវារៈនៃអង្គប្រជុំ សេចក្តីសម្រេច និងវឌ្ឍនភាពនៃដំណោះស្រាយចំពោះគ្រឹះស្ថានធនាគារនិងហិរញ្ញវត្ថុ ដែលមានបញ្ហាប្រឈមជាលក្ខណៈប្រព័ន្ធ
- ផ្តល់របាយការណ៍អំពីសកម្មភាពរបស់គណៈកម្មការជូនទេសាភិបាល ធនាគារជាតិនៃកម្ពុជា និង
- បំពេញការងារចាំបាច់ផ្សេងទៀត ដែលទេសាភិបាលប្រគល់ឲ្យ។

**ប្រការ ៥.-**

គណៈកម្មការត្រួតពិនិត្យគ្រឹះស្ថានធនាគារនិងហិរញ្ញវត្ថុ ត្រូវកោះប្រជុំតាមការចាំបាច់ និង/ឬតាមសំណើរបស់គណៈកម្មការត្រួតពិនិត្យគ្រឹះស្ថានធនាគារនិងហិរញ្ញវត្ថុ។

កិច្ចប្រជុំរបស់គណៈកម្មការចាត់ទុកជាបានការ លុះត្រាតែមានសមាជិកប្រាំរូប។  
មន្ត្រីជំនាញអាចត្រូវអញ្ជើញឲ្យចូលរួមក្នុងកិច្ចប្រជុំគណៈកម្មការតាមការចាំបាច់។  
ក្នុងករណីអវត្តមានប្រធាន គណៈកម្មការត្រូវដឹកនាំដោយអនុប្រធាន។



**ប្រការ ៦.-**

គណៈកម្មការត្រួតពិនិត្យគ្រឹះស្ថានធនាគារនិងហិរញ្ញវត្ថុ និងសមាជិកត្រូវទទួលបានការការពារផ្នែកច្បាប់ពីធនាគារជាតិនៃកម្ពុជា ជាក្រុម ឬឯកត្តជនចំពោះសកម្មភាពនានា ដែលបានអនុវត្តក្នុងពេលបំពេញភារកិច្ចរបស់ខ្លួន។

សមាជិកគណៈកម្មការត្រួតពិនិត្យគ្រឹះស្ថានធនាគារនិងហិរញ្ញវត្ថុ ត្រូវគោរពតាមគោលការណ៍ និងការហាមឃាត់ដែលមានចែងនៅក្នុងក្រមសីលធម៌។

**ប្រការ ៧.-**

គណៈកម្មការត្រួតពិនិត្យគ្រឹះស្ថានធនាគារនិងហិរញ្ញវត្ថុ ត្រូវមានក្រុមលេខាធិការជាជំនួយការ។

ក្រុមលេខាធិការមានមុខងារ-ភារកិច្ច ដូចខាងក្រោម ៖

- រៀបចំរបៀបវារៈប្រជុំ
- រៀបចំសំណុំឯកសារប្រជុំ
- រៀបចំកំណត់ហេតុប្រជុំ និងត្រូវធានាការសម្ងាត់ និង
- បំពេញការងារផ្សេងទៀត ដែលប្រធានគណៈកម្មការប្រគល់ជូន។

កំណត់ហេតុនៃអង្គប្រជុំត្រូវផ្តល់ជូនទេសាភិបាលតែប៉ុណ្ណោះ។ កំណត់ហេតុមិនត្រូវផ្តល់ជូនតតិយជន ឬសាធារណជនទូទៅឡើយ។

**ប្រការ ៨.-**

ប្រកាសលេខ ៨៧-០១៣-២២១ ប្រ.ក ចុះថ្ងៃទី២៣ ខែសីហា ឆ្នាំ២០១៣ ស្តីពីការបង្កើតគណៈកម្មការត្រួតពិនិត្យគ្រឹះស្ថានធនាគារនិងហិរញ្ញវត្ថុ ត្រូវចាត់ទុកជានិរាករណ៍។

**ប្រការ ៩.-**

អគ្គលេខាធិការ អគ្គនាយកបច្ចេកទេស អគ្គនាយកត្រួតពិនិត្យ អគ្គបេឡា អគ្គពិនិត្យ ប្រធាននាយកដ្ឋានអង្គភាពក្រោមឱវាទធនាគារជាតិនៃកម្ពុជា និងសាមីជនខាងលើ ត្រូវអនុវត្តប្រកាសនេះតាមភារកិច្ចរៀងៗខ្លួន។

**ប្រការ ១០.-**

ប្រកាសនេះមានប្រសិទ្ធភាពអនុវត្ត ចាប់ពីថ្ងៃចុះហត្ថលេខានេះតទៅ។

រាជធានីភ្នំពេញ ថ្ងៃទី ១២ ខែ សីហា ឆ្នាំ ២០១៧  
ព្រះរាជាណាចក្រកម្ពុជា  
ព្រះរាជអាជ្ញា  
ជាតិ  
ប្រតិភូ  
ប្រធាន  
គណៈកម្មាធិការ  
ត្រួតពិនិត្យ  
គ្រឹះស្ថានធនាគារ  
និងហិរញ្ញវត្ថុ  
ប្រ.បាណ់តូ

**កន្លែងទទួល ៖**

- ដូចប្រការ ៣ និង ប្រការ ៩ - ដើម្បីអនុវត្ត
- ឯកសារ-កាលប្បវត្តិ

**ចម្លងជូន ៖**

- គ្រប់សមាជិកក្រុមប្រឹក្សាភិបាល
- ទីស្តីការគណៈរដ្ឋមន្ត្រី
- ដើម្បីជ្រាបជាព័ត៌មាន
- នាយកដ្ឋានរដ្ឋបាលទីស្តីការគណៈរដ្ឋមន្ត្រី
- ដើម្បីចុះផ្សាយក្នុងរាជកិច្ច